

ግንባር ሃገራዊ ድህነት ኤርትራ

ፈጻሚ አካል



جبهة الإنقاذ الوطني الإرتيرية

الهيئة التنفيذية

ERITREAN NATIONAL SALVATION FRONT  
Executive Committee

**መግለጺ ግንባር ሃገራዊ ድህነት ኤርትራ  
ብዝኸሪ ምጅማር ብረታዊ ተጋድሎ ህዝቢ ኤርትራ**

ሎሚ ዕለት 01 መስከረም 2017 ነቲ ብተጋድሎ ሓርነት ኤርትራ ብመሪሕነት ሰውእ ጅግና ሓምድ ኢድሪስ ዓወተ ዝተጀመረ መብረታዊ ተጋድሎ ህዝቢ ኤርትራ መበል 56 ዓመቱ ብምዝካር ከብዕል ይርከብ።

እንተኾነ ህዝብና፣ ብሰንኪ አዕናዊ ተግባራት ስርዓት ህግደፍ፣ አብ አዚዩ ዝተሓለለኽ ጽንኩር ኩነታት አብ ዝርከቡሉን፣ ኤርትራ ሃገርና አብ ገማግም ናይ ምብትታን ሓዲጋ ተሳጢሓትሉ ዘሎ እዋን አብ፣ ኩሉ መዳያዊ ኩነታት ሃገር አብ ዓሚቕ ምንዋጽ ስለ ዘሎ፣ ካብ ጅግንነታዊ መዛግብ ቃልሲ ህዝብና ትምህርቲ ብምቕሳም፣ ንህዝብን ሃገርን ካብ ጨቋኒ ስርዓት ህግደፍ ንምድሓን ብዕቱብነት ንምቅላስ ቃል ኪዳንና እነሓድሰሉ ዕለት ኢዩ።

ህዝብና መሰላቱ ንምርግጋጽን፣ ዕላማታት ሰውርኡ ንምዕዋትን፣ ህይወት ናይቲ ደብዳቤ ዝፈትዎም ጀጋኑ ተጋደልቲ ደቁ ከፊሉ ኢዩ። ብሳላፍቲ ዘይሕለል ቃልሲ ድማ፣ ኤርትራ ሃገርና፣ ካብ ሕሱም ባዕዳዊ መግዛእቲ ኢትዮጵያ ሓራ ክትወጽእን ልዑላውነታ ብምርግጋጽ ከአ አካል ናይ ማሕበረሰብ ዓለም ክትከውንን ብቐዕት። ህዝቢ ኤርትራ ሕድሪ ሰውአት ብምሉኡ ንምፍጻም ተሪፎም ዝነበሩ ዕማማት ንምርግጋጽ ዓቢ ባህግን ትጽቢትን ነይርዎ። ነዚ መሰርሕኸዚ ክውን ንምግባር ከአ ካብኡ ዝጥሉብ ንዋታውን ንያታውን አስተዋጽኦ ንክገብር ተቐላባይ ህዝብና ድሉው ነበረ። እንተኾነ ግን መሪሕነት ህዝባዊ ግንባር ሓርነት ኤርትራ ነቲ መስዋእቲ ጅጋኑ ዝተኸፍሎ ዕላማታት ሰውራና ጠሊማ ንባህግታት ዝሰፍሐ አካላት ሕብረተሰብና ረጊጸ፣ አብ ሃገርና አዕኑድ ዲክታቶርነት አብ ምትካል ተጓዩዮት። ገለ ካብ ህዝብና፣ ብሰንኪ'ቲ አብ ልዕሊ ባዕዳዊ መግዛእቲ ዝተረጋገጸ ተአምራታዊ ዓወት፣ ሸሕ'ኳ አብ ሓገስን ደስታን ጥሒሉ እንተነበረ፣ ንሕና ግን ጠላም ባህርያት መሪሕነት ህዝባዊ ግንባር አጸቢቕና ስለ እነፈልጦ፣ ብአግኡ ነቲ ዲክታቶርያዊ መርህ ክንቃወምን፣ ህዝብናን አንጻሩ ከነለዓዕልን መሪጻና። ካም ቲ ዝገመትናዮ ድማ፣ ህዝቢ ኤርትራ፣ አብ መዋእል መግዛእቲ ገጢምዎ ዘይፈልጥ ግፍዕን መከራን ንልዕሊ ርብዓ ዘመን እነሆ ክወርዶ ይርከብ።

ዝኸሪ ምጅማር ብረታዊ ተጋድሎና፣ አብ እነበላሉ እዋን፣ ብዛዕባ ቲ ሰውራና ዘማዕድዎ ዝነበረ ልዑል ዕላማታት ተመሊሰና ክንሪኦን፣ አብ ሃገርና ዲሞክራሲያዊ ለውጢ ንምርግጋጽ አብ እነካይዶ ዘሎና ቃልሲ፣ ዓቕሚ አብ ምድላብ ደራኺ ክኹንና ይግባእ። ሸሕ'ኳ መሬትና ካብ ኢትዮጵያዊ ጉብጣ ነጻ እንተወጸ፣ አብ ሃገርና ስልጣን ብሒቱ ዝገዝእ ዘሎ ጉጅለ ህግደፍ ንህዝብና ንክበታትንን ንልዑላውነትና ንሓዲጋ ከሳጥሕን ይርከብ። ስለዚ ነዚ ጨቋኒ ጉጅለ'ዚ አሊኻ መሰረታዊ ለውጢ ንምርግጋጽ እንካይዶ ዘሎና ቃልሲ ካብ'ቲ መሬትና ሓራ ንምውጻእ ዘካየድናዮ ዘይንእስ ዕማም ኢዩ። ኤርትራ ሃገርና ካብ'ዚ ህልዊ ጨቋኒ ስርዓት ተላቂቓ፣ ዲሞክራሲያዊ መተካእታ ናይ ምምጻእ ሓላፍነት አብ ሓደ ውሱን ፖለቲካዊ ሓይሊ ዝግደፍ ዘይኮነስ፣ ሓላፍነት ናይ ኩሉ ሃገሩ ዝፈቱ ኤርትራዊ ዜጋ ኢዩ። ከምኡ ስለ ዝኾነ ድማ፣ ደላይ ፍትሒ ህዝብና ከይተሓለለ ስሩዕ ቃልሲ ከካይድ ይግባእ። በዚ አጋጣሚ፣ አንጻር ስርዓት ኢሳያስን ጉጅልኡን ዝካየድ ዘሎ ቃልሲ ናብ ዝለዓለ ብርኪ ንምሰግጋር፣ ሃገራውያን ውድባት ግዜአምን ዓቕመምንን አንጻር ምልካዊ ጉጅለ ህግደፍ ክቕንዕዎን፣ አብ ነንሕድሕዶም ካብ ዘካይድዎ ክንቶ ውድድራት ክርሕቁን፣ ዝለዓለ ሓላፍነት ከም ዝሰከሙ ከነዘኻኸር ንፈቱ። አብዚ መዳይ'ዚ ነቲ ብብዙሕ

ጸዕሪን ቃልሰን ዘቐምዎ ኤርትራዊ ሃገራዊ ባይቶ ንዲሞክራሲያዊ ለውጢ፣ ካብ ነዊሕ ግዜ ከሳቕዮ ዝጸንሐ ቅልውላው ኣገላጊላካ ናብ ግቡእ መሳርዕ ቃልሲ ንምምላሱ ኩሉ ኣካላት ባይቶ ክጸዕቱ ጻዊዲትና ነቕርብ። ካብ ኣቲይዎ ዘሎ ቅልውላው ንክወጽእ ድማ፣ ናይዚ ቅልውላው'ዚ መሰረታዊ ምኽንያት ኣለሊ ኻ ግብራዊ መዋጽኦ ምስ ዝርከብ ጥራሕ ኢዩ። ጸገማት ሃገራዊ ባይቶ ብግቡእ ምስ ዝእለ፣ ነቲ ክሰጋገር ዝጸንሐ ካልኣይ ሃገራዊ ጉባኤ ንክካየድን ብዓወት ንክዛዘምን ዓቢ ተኸእሉ ከም ዘሎ ርዱእ ኢዩ። ዓወት ናይ'ቲ ዝሰፍሐ ፖለቲካዊ ሓይልታትን ወከልቲ ህዝብን ጠርኒፉ ዘሎ ሃገራዊ ባይቶ ከኣ፣ ኣብ መሰርሕ ቃልሲ ተቓውሞ ደምባ ኣውንታዊ ነጥቡ መቐይሮ ክኸውን ከም ዝኸእል ዘጠራጥር ኣይኮነን። ንሕና ከም ግንባር ሃገራዊ ድሕነት ኤርትራ ምሸቶም ቀጻልነትን ኣድማዒ ሃገራዊ ተራ ኤርትራዊ ሃገራዊ ባይቶ ንዲሞክራሲያዊ ለውጢ ዝኣምኑን ዝሰርሑን ሃገራዊያን ሓይልታት ብምትሕብባር፣ ጸገማት ባይቶ ንምፍታሕን ናብ ዕዉት ሃገራዊ ጉባኤ ንምእታውን፣ ዓቕምና ዘፍቅዶ ከነበርክት ድሉዎት ምዃንና ነረጋግጽ።

ኣብ መደምደምታ፡ ኣብ ውሽጢ ሃገርን ኣብ ወጻእን ዝርከብ ህዝብናን ተቓላሲቲ ሓይልታቱን፡ ዕላማታት ሰውራ ባሕቲ መስከረም ብምሉኡ ንምርግጋጽ ቃልሲታቶም ንክኸብቱ ንጽውዕ።

ዓወት ንዲሞክራሲያዊ ቃልሲ ህዝብና  
ዕድመ ንዝኸሪ ሰውራ ባሕቲ መስከረም!  
ክብርን ዘልኣለማዊ ዝኸርን ንጅጋኑ ሰውኣትና!

“ድሕነት ህዝብን ሃገርን ልዕሊ ኩሉ” !  
01 / 09 / 2017